

د زده کولو او بنودلو د حلقو جدول

# د اولاد

درې حقونه

(قسط: 1)

د 16 اکتوبر 2025



## د زده کولو او بنودلو د حلقو جدول

(1): په مختلفو موضوعاتو باندې مختصر بیان: 5 منټه (2): دُعا یادول: 5 منټه

(3): [د خپلو اعمالو] جائزه: 5 منټه، ټول وخت: 15 منټه-

نن به د زده کولو او بنودلو په حلقو کې د اولاد درې حقونه (قسط: 1) بنودلې شي او د فرض نمونځ نه پس لوستلې کیدونکې دُعا به یادولې شي. په اخره کې به د نیک اعمال رسالې نه اجتماعي جائزه هم اخستې کيږي. **إِنْ شَاءَ اللَّهُ الْكَرِيمُ!**

## د دُرود شریف فضیلت

د اخري نبي، رسول هاشمي **صَلَّى اللهُ عَلَيْهِ وَآلِهِ وَسَلَّمَ** فرمان مبارک دے: په ما باندې دُرود پاک لوستل په پل صراط باندې نُور دے، څوک چې د جمعې په ورځ په ما باندې 80 کرته دُرود پاک لولي د هغه به د 80 کالو گناهونه معاف شي. (1)

صَلُّوا عَلَيَّ الْغَيْبِ ❀❀❀ صَلَّى اللهُ عَلَيَّ مُحَمَّد

د اولاد درې حقونه (قسط: 1)

## آيت مبارک

الله پاک فرمائيلي دي:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ  
نَارًا (پاره: 28، سوره تحریم: 6)

يعني اے ايمان والو! ❀ د الله پاک په عبادت کولو، د الله پاک په احکاماتو باندې په تللو خپل ځان او ❀ خپل بال بچ په نښه تربيت کولو، په نښه ادايو بنودلو هغوئي د دوزخ د وور نه بچ کړئ--!! (2)

1... الترغيب في فضائل الاعمال، باب مختصر من الصلاة على رسول الله صلى الله عليه وسلم، صفحه: 14، حديث: 22-

2.... تفسير نور لاعرفان، پاره 28، سوره التحریم، تحت الآيت: 6، صفحه: 895-

## د خور مصطفیٰ صَلَّى اللهُ عَلَيْهِ وَآلِهِ وَسَلَّمَ فرمان مبارک

خور، آقا و مولا، مکي مَدَنِي مصطفیٰ صَلَّى اللهُ عَلَيْهِ وَآلِهِ وَسَلَّمَ فرمائي:

**اَكْرَمُوا اَوْلَادَكُمْ وَاَحْسِنُوا اَدْبَهُمْ**

**ترجمه:** د خپل اولاد اكرام وكړئ او هغوئي ته نښه اداډ وښايئ- (1)

### د اولاد درې حقونه

**خورو او محترموا اسلامي ورونو!** اولاد د الله پاک يو عظيم نعمت دے، دين اسلام چي څنگه د مور او پلار د حقونو ادا کولو تاکيد فرمائيلے دے، هم دغه شان يې د اولاد د حقونو ادا کولو حکم هم فرمائيلے دے، ځکه که ځوي وي او که لور د اولاد پة مور او پلار ډير حقونه دي- پة کومو کښي به چي درې حقونه مونږه نن زده کوو-

راځئ چي زده يې کړو:

**ورومبے حق:** د ښي مور انتخاب کول

**وضاحت:** د اولاد د ټولو نه ورومبے حق کوم چي د هغوئي د پيدائش نه هم مخکښي دے، هغه د خپل اولاد د پاره د ښي مور انتخاب کول دي چي د بچي پة ژوند کښي د مور ډير اهميت دے، مور چي څومره ښه وي نو د اولاد تربيت به هغه همره ښه کيري ځکه چي د علم او د تربيت شروع هم د مور د غيرې نه کيري، ځکه د نکاح د پاره د ښي، اخلاقي او د ښه کردار والا زنانه انتخاب کول د اولاد ورومبے حق دے- نبي کریم صَلَّى اللهُ عَلَيْهِ وَآلِهِ وَسَلَّمَ فرمائي: د زنانه سره پة نکاح کولو کښي د 4 خبرو خيال ساتلے شي:

(1): مال (2): حسب، نسب (3): ښائيست او (4): دين داري، بيا خور، آقا و مولا، مکي مَدَنِي مصطفیٰ صَلَّى اللهُ عَلَيْهِ وَآلِهِ وَسَلَّمَ فرمائي: تاسو دين داري له ترجيح وړکړئ- (2)

1.... سنن ابن ماجه، کتاب الادب، باب بر الوالد والإحسان الى البنات، صفحه: 591، حديث: 3671-

2.... بخاری، کتاب النکاح، باب الاكفاء في الدين، صفحه: 1312، حديث: 5090-

## دویم حق: د بچی په غوږ کښې اذان کول

**وضاحت:** د پیدائش نه پس د بچی په غوږ کښې اذان کول سُنَّت دي- (1) خوږ آقا و مولا، مکي مَدَنِي مصطفی صَلَّى اللهُ عَلَيْهِ وَآلِهِ وَسَلَّمَ ارشاد فرمائی: د چا چې بچې پیدا شي د هغه په بني غوږ کښې دې اذان او په گڅ غوږ کښې دې اقامت ووييلے شي نو بچې به د اُمِّ الصَّبِيَّان (يعني د مرگو د مرض نه) محفوظ وي- (2) اعليٰ حضرت، امام اهلِ سُنَّت امام احمد رضا خان رَحْمَةُ اللهِ عَلَيْهِ فرمائی: د ماشوم د پيدا کيدو نه پس چې څوک په اذان کولو کښې ناوخته کول کوي، د هغې نه اکثر د مرگو مرض پيدا کيږي، که د ماشوم د پيدا کيدو نه پس ورومبه کار دا وکړے شي چې د لمبولو نه پس ورته په غوږ کښې اذان او اقامت ووييلے شي نو **اِنْ شَاءَ اللهُ الْكَرِيم!** ټول عمر به د بلاگانو وغيره نه محفوظ وي- (3) د ماشوم په غوږ کښې دې اذان هم هغه شان وکړے شي لکه څنگه چې د نمونځ د پاره اذان کولے شي، بهتره دا ده چې په بني غوږ کښې 4 کرته اذان او په گڅ غوږ کښې درې کرته تکبير ووييلے شي-

## دریم حق: تَحْنِيك (گهټی یا گرتی ورکول)

**وضاحت:** کجوره یا خه خوږ څيز په خپله خله کښې چقول او د ماشوم په خله کښې ورکولو ته **تَحْنِيك** وييلے شي- دې ته **گهټی** یا **گرتی** هم وييلے شي- **تَحْنِيك** (گهټی ورکول) سُنَّت دي- (4)

**وضاحت:** د **تَحْنِيك** په باره **کښې مَدَنِي گل:** ❀ **تَحْنِيك** (يعني گهټی ورکولو) والا کجوره وغيره په خپله خله کښې وچقوی او نرمه يې کړی، بيا يې د ماشوم په خله کښې واچوی ❀ نن سبا **تَحْنِيك** (يعني د گهټی ورکولو) په وخت کجوره وغيره په خپله خله کښې د چقولو نه بغير د ماشوم په خله کښې اچولے کيږي، دا د **تَحْنِيك** (يعني د گهټی ورکولو) صحيح

1.... لبعات التنقيح. كتاب الصيد والذبايح. باب العقيقة. جلد: 7. صفحه: 220. تحت الحديث: 4158-

2.... الجامع الصغير. صفحه: 545. حديث: 9085-

3.... ملفوظات على حضرت. صفحه: 417/418-

4.... لبعات التنقيح. كتاب الصيد والذبايح. جلد: 7. صفحه: 164. تحت حديث: 4080-

طریقه نه ده ❁ تخنیک د کوم نیک، صالحه پرهیزگاره پۀ ذریعه کول بهتر دي، د هغې برکتونه به یې نصیب کیږي- د حضرت عائشه صدیقه رَضِيَ اللهُ عَنْهَا نه روایت دے چې د نبی کریم رُووف الرحيم صَلَّى اللهُ عَلَيْهِ وَآلِهِ وَسَلَّمَ بارگاه ته به ماشومان راوستلے کیدل، نبی کریم صَلَّى اللهُ عَلَيْهِ وَآلِهِ وَسَلَّمَ به د هغوئې د پاره د برکت دُعا کوله او تخنیک به یې فرمائیلو- (1)

## دوهرائی

نن مونږه د مور او پلار درې حقونه زده کړه، پۀ ذهن کښې یې کښینوئ: (1): د ښې مور انتخاب (2): د بچي پۀ غوږ کښې اذان کول (3): تخنیک کول (کھتې ورکول)-

## د بنودلو او زده کولو پۀ حلقو کښې یادولو والا دُعا

### د فرض نمونځ نه پس لوستلے کیدونکې دُعا

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ

ترجمه: اے الله! تۀ سلامتیا ورکونکے یې او هُم ستا د طرف نه سلامتیا ده، تۀ د برکت والا یې اے د جلال او بزرگی والا! (2)

## د اجتماعي جائزې طریقه (72 نیک اعمال)

### د روزانه 56 نیک اعمال:

- (1): آیا ښه ښه نیتونه مو کړي؟ (2): آیا پښخه واره نمونځونه مو د جمعې سره ادا کړي؟ (3): آیا د هر نمونځ نه مخکښې مو د نمونځ دعوت ورکړے؟ (4): آیا د شپې مو سُورَةُ الْبَلَدِ لوستلے یا اوریدلے؟ (5): آیا د هر نمونځ نه پس مو آية الكرسي، تسبیح فاطمه،

1.... مسلم، کتاب الطهارة، باب حکم بول الطفل الرضيع... الخ، صفحہ: 123، حدیث: 286-

2.... مسلم، کتاب المساجد ومواضع الصلاة، باب استحباب الذکر 217، حدیث: 592-

- سُورَةُ الْاِخْلَاصِ لوستلې؟ (6): آیا د کثُرُ الْاِيْمَانِ نه مو 3 آيتونه يا مو د صِرَاطِ الْجَنَانِ نه 2 صفحې د ترجمې او تفسير سره لوستلي يا اوريدلي؟ (7): آیا د شجرې اوراد مو لوستلي؟
- (8): آیا 313 کرته مو دُرُودِ شَرِيْفِ لوستلې؟ (9): آیا سترگې مو د گناهونو نه بچ ساتلي؟
- (10): آیا غوږونه مو د گناهونو نه بچ ساتلي؟ (11): آیا د فضول نظر نه پۀ بچ کيدو سره مو نظر ښکته ساتلې؟ (12): آیا 12 منته مو د مکتبه المدینه اصلاحی کتاب لوستلې؟
- (13): آیا د اذان او د اقامت جواب مو ورکړې؟ (14): آیا د غصې علاج مو کړې؟
- (15): آیا خپله جائزه مو اخستې؟ (16): آیا د خپل نگران تابعداري مو کړې؟ (17): آیا پۀ تاسو او جي وئيلو سره مو خبرې کړي؟ (18): آیا پۀ مکتبه المدینه بالغان کښې مو لوستلي، يا مو بنودلي؟ (19): آیا د ماسخوتن د جمعې نه پس پۀ دوو گينتو کښې کورته رسيدلي يې؟ (20): آیا دوه گينتې مو پۀ ديني کارونو باندې لگولي؟ (21): آیا د سحر د نمونخ د پاره موراپاخول کړي؟ (22): آیا د نورو کورونو ته مو د کتلو نه ځان بچ کړې؟ (23): آیا پۀ کور کښې مو درس ورکړې؟ (24): آیا د جومات درس مو ورکړې يا اوريدلې؟ (25): آیا د سُنَّتِ مطابق مو جامې اغوستې دي؟ (26): آیا د زلفو د پرېښودو پۀ سُنَّتِ باندې مو عمل کړې؟
- (27): آیا يو موټې گيره مو پرېښودې؟ (28): آیا د گناه کولو پۀ شکل کښې مو فوراً توبه کړې؟
- (29): آیا د سُنَّتِ مطابق مو خوراک کړې؟ (30): آیا مسلمانانو ته مو سلام کړې؟ (31): آیا څۀ نا څۀ مو پۀ سُنَّتو باندې عمل کړې؟ (32): آیا د ماسپښين سنت قبله مو د فرضو نه مخکښې ادا کړي؟ (33): آیا تهجد يا صلوة الليل مو ادا کړي؟ (34): آیا د اَوَابِيْنِ يا اِشْرَاقِ او خاغت نمونخ مو کړې؟ (35): آیا د مازديگر يا د ماسخوتن سُنَّتِ قبله مو ادا کړي؟
- (36): آیا پۀ 12 ديني کارونو کښې مو د يو ديني کار ترغيب ورکړې؟ (37): آیا د نورو نه غوښتلې شوي څيزونه خو مو استعمال کړي نه دي؟ (38): آیا د دروغو، غيبت او چغلي

نه مو ځان ساتلے؟ (39): آیا د څه وخت د پاره مو مَدَنِي چينل کتلے؟ (40): آیا ذاتي دوستي خو مونه ده کړې؟ (41): آیا په وخت باندي مو قرض ادا کړے؟ (42): آیا د عاجزي داسې الفاظ خو مونه دي وئيلي کوم چې زړه نه دي منلي؟ (43): آیا د صفایي او سليقې خيال مو ساتلے؟ (44): آیا د مسلمانانو د عیبونو پرده مو ساتلې؟ (45): آیا د سحر د نمونخ نه پس مو د تفسیر اوریدو/بیانولو په حلقه کښې شرکت کړے؟ (46): آیا د څه نا څه جائز کار نه مو مخکښې بِسْمِ اللّٰهِ وئيلې؟ (47): آیا چوک درس مو ورکړے یا اوریدلے؟ (48): آیا مور پلار او پیر او مرشد ته مو ایصالِ ثواب کړے؟ (49): آیا د اِسْرَاف نه مو ځان بچ کړے؟ (50): آیا د تریفک د قوانینو پابندي مو کړې؟ (51): آیا د تنظیمي طریقې مطابق مو مسئله حل کړې؟ (52): آیا د ژبې د گناهونو نه مو ځان بچ کړے؟ (53): آیا د فضول خبرو نه مو ځان بچ کړے؟ (54): آیا د توقو تقالو، خندا، زړه ازارولو او په کړس خندا نه مو ځان ساتلے؟ (55): آیا عمامه شریف مو په سر کړې؟ (56): آیا د مور پلار آدب مو کړے؟

## د قفل مدینه کارکردگي

🌸 په لیکلو خبرې کول 12 کرته 🌸 په اشاره باندي خبرې کول 12 کرته 🌸 په سترگو کښې د سترگو اچولو بغیر خبرې 12 کرته-

## هفته وار 9 نیک اعمال

(57): آیا د اسلامي خوئیندو هفته وارې اجتماع ته مو څوک اسلامي خور د کور نه لیرلې؟ (58): آیا هفته واره مَدَنِي مُذاکَرَه مو کتلې یا اوریدلې؟ (59): آیا په هفته واره اجتماع کښې مو د اول نه تر اخره پورې شرکت کړے؟ (60): آیا یوم تعطیل اِعْتِکَاف مو کړے؟ (61): آیا د مریض یا غم زیلي تپوس یا

غم خوري او د چا په وفات کیدو مو تعزیت [لاس نیوه] کړې؟ (62): آیا په هفته کښې مو په یوه ورځ کښې روژه نیولې؟ (63): آیا هفته واره رساله مو لوستلې یا اوریدلې؟ (64): آیا علاقائي دوره مو کړې؟ (65): آیا مخکښې راتلونکي او اوس د نه راتلونکو اسلامي وروڼو مو د دیني ماحول سره تړون پیدا کړو؟